

Letter to the Chief Minister of Karnataka

From

Dr. Y B Ramakrsihna

ಸಂಖ್ಯೆ: ಕೆ.ಎಸ್.ಬಿ.ಡಿ.ಬಿ / ಎಂ.ಐ.ಎನ್ / ಸಿ.ಆರ್ -೧೫/೨೦೧೦-೧೧/೩೧೩

ದಿ.೨೧.೧೧.೨೦೧೦

ಗೆ,

ಶ್ರೀ ಡಿ.ವಿ. ಸದಾನಂದ ಗೌಡ,
ಸನ್ಮಾನ್ಯ ಮುಖ್ಯಮಂತ್ರಿಗಳು,
ವಿಧಾನ ಸೌಧ,
ಬೆಂಗಳೂರು.

ಮಾನ್ಯರೇ,

ವಿಷಯ: ಯು.ಪಿ.ಸಿ.ಎಲ್. ಕಂಪನಿಯಿಂದ ಪರಿಸರದ ಮೇಲೆ ಉಂಟಾಗುತ್ತಿರುವ ಹಾನಿಯನ್ನು ಪರಿಶೀಲಿಸಿ ವರದಿ ಸಲ್ಲಿಸಲು ರಚಿಸಲಾಗಿರುವ ಸಮೀತಿಯಿಂದ ಸ್ಥಳೀಯ ಗ್ರಾಮಸ್ಥರ ಅಹವಾಲುಗಳನ್ನು ಆಲಿಸಲು ದಿ.೧೯.೧೧.೨೦೧೦ರಂದು ಉಡುಪಿ ಡಿ.ಸಿ. ಕಚೇರಿಯಲ್ಲಿ ಕರೆದ ಸಭೆಯ ಮತ್ತು ನಂತರದಲ್ಲಿ ಕಂಪನಿಯ ಸುತ್ತಮುತ್ತ ಗ್ರಾಮಗಳಿಗೆ ಭೇಟಿಕೊಟ್ಟ ಕುರಿತು - ಸಂಕ್ಷಿಪ್ತ ವರದಿ.

ಈ ದಿನ ಬೆಳಿಗ್ಗೆ ತಮ್ಮೊಂದಿಗೆ ಚರ್ಚಿಸಿದಂತೆ ಸರಕಾರದಿಂದ ತಕ್ಷಣಕ್ಕೆ ತೆಗೆದುಕೊಳ್ಳಬಹುದಾದ ಕ್ರಮಗಳ ಬಗ್ಗೆ ಈ ಕೆಳಗಿನ ವರದಿಯನ್ನು ಸಲ್ಲಿಸುತ್ತಿದ್ದೇನೆ.

ದಿ.೧೯.೧೧.೨೦೧೦ರಂದು ಉಡುಪಿ ಜಿಲ್ಲಾಧಿಕಾರಿಗಳ ಕಚೇರಿಯಲ್ಲಿ ಜರುಗಿದ ಸಭೆಯಲ್ಲಿ ೩೦೦ಕ್ಕೂ ಹೆಚ್ಚು ಗ್ರಾಮಸ್ಥರು ಭಾಗವಹಿಸಿ ಸುಮಾರು ೯೦೦ಕ್ಕೂ ಹೆಚ್ಚು ಲಿಖಿತ ಅರ್ಜಿ ಸಲ್ಲಿಸಿದ್ದಾರೆ. ಸುಮಾರು ೫೬ ಜನ ಗ್ರಾಮಸ್ಥರು ತಮ್ಮ ಅಹವಾಲುಗಳನ್ನು ಸಭೆಯಲ್ಲಿ ಮಂಡಿಸಿದ್ದಾರೆ. ಸಭೆಯು ಶಾಂತಯುತವಾಗಿ ನಡೆದು ಆನಂತರದಲ್ಲಿ ಹಲವು ಸದಸ್ಯರು ಕಂಪನಿಯ ಸುತ್ತಮುತ್ತಲಿನ ಗ್ರಾಮಗಳಿಗೆ ಭೇಟಿನೀಡಿರುತ್ತಾರೆ. ಆ ಪ್ರದೇಶದ ಪರಿಸರ ಹಾಗೂ ಜನಜೀವನದ ಮೇಲೆ ಆಗಿರತಕ್ಕಂತಹ ದುಷ್ಪರಿಣಾಮಗಳನ್ನು ವಿಭಾಗೀಕರಿಸಿ ಇನ್ನು ಕೆಲವೇ ವಾರಗಳಲ್ಲಿ ತಜ್ಞರ ಸಮೀತಿ ತನ್ನ ವರದಿಯನ್ನು ಸಲ್ಲಿಸಲಿದೆ. ಈ ಮಧ್ಯೆ ಈ ಗ್ರಾಮಗಳಿಗೆ ಭೇಟಿಕೊಟ್ಟ ಸಂದರ್ಭದಲ್ಲಿ ಗಮನಕ್ಕೆ ಬಂದ ಕೆಲವು ಮುಖ್ಯ ಅಂಶಗಳನ್ನು ತಮ್ಮ ಗಮನಕ್ಕೆ ತರಲು ಇಚ್ಛಿಸುತ್ತೇನೆ.

ಈ ಗ್ರಾಮ ಪ್ರದೇಶಗಳಲ್ಲಿ ಉಂಟಾಗಿರುವ ಉದ್ವಿಗ್ನ ಪರಿಸ್ಥಿತಿಯನ್ನು ಈ ಕೆಳಗಿನ ಈ ಕ್ರಮಗಳಿಂದ ತಿಳಿಗೊಳಿಸಬಹುದಾಗಿದೆ.

೧. ಕುಡಿಯುವ ನೀರಿನ ಸಮಸ್ಯೆ:

ಕಂಪನಿಯಿಂದ ಹೊರ ಬರುತ್ತಿರುವ ಕಲುಷಿತ ನೀರು ಹಾಗೂ ಅದರಿಂದ ಅಲ್ಲಿನ ಅಂತರ್ಜಲದ ಗುಣಮಟ್ಟದಲ್ಲಿ ಆಗಿರುವ ಬದಲಾವಣೆ ತಮಗೀಗಾಲೇ ತಿಳಿದಿದೆ. ಕಂಪನಿಯ ಸುತ್ತಮುತ್ತಲಿನ ಗ್ರಾಮಗಳಲ್ಲಿ ಹಾಗೂ ಕಂಪನಿಯಿಂದ ಹೊರಬರುತ್ತಿರುವ ಹಾರುಬೂದಿಯನ್ನು ಸಂಗ್ರಹಣಾ ಟ್ಯಾಂಕ್‌ನಲ್ಲಿ ಸಂಗ್ರಹಿಸುತ್ತಿದ್ದು, ಇದರ ಸುತ್ತಮುತ್ತಲಿನ ಗ್ರಾಮಗಳಲ್ಲಿ ಉಂಟಾಗಿರುವ ಹಾನಿಯನ್ನು ಕೆಳಗೆ ತೋರಿಸಿದೆ.

| ಕ್ರ. ಸಂ. | ಕಂಪನಿಯ ಸುತ್ತಮುತ್ತ ಹಾನಿಗೊಳಗಾದ ಗ್ರಾಮಗಳು | | ಹಾರುಬೂದಿ ಸಂಗ್ರಹಣಾ ಹೊಂಡದ ಸುತ್ತಮುತ್ತ ಹಾನಿಗೊಳಗಾದ ಗ್ರಾಮಗಳು | |
|----------|--|---------------|--|----------------------|
| | ಗ್ರಾಮ | ಗ್ರಾಮ ಪಂಚಾಯತ್ | ಗ್ರಾಮ | ಗ್ರಾಮ ಪಂಚಾಯತ್ |
| ೧. | ನಂದಿಕೂರ್ | ಪಾಲಿಮಾರ್ | ಅಡವೆ, ಪಾಲಿಮಾರ್ | ಪಾಲಿಮಾರ್ |
| ೨. | ಪಾದಬೆಟ್ಟು | ಪಡುಬಿದ್ದಿ | ಇನ್ನಾ, ಕಂಜರಕಟ್ಟೆ | ಇನ್ನಾ |
| ೩. | ಥೇಂಕಾ | ಥೇಂಕಾ ಏರ್ಮಾಳ್ | ಸಂಥೂರ್ ಕೊಪ್ಪಾಳ | ಮುದರಂಗಡಿ ಮತ್ತು ಇನ್ನಾ |
| ೪. | ಸಂಥೂರ್ | ಮುದರಂಗಡಿ | ಸಂಥೂರ್, ಮುದರಂಗಡಿ | ಮುದರಂಗಡಿ |
| ೫. | ಕೊಳಚೂರ್, ಸಜೆ, ಉಲ್ಲೂರು, ಸಂಕೇಸ, ಕೆಮ್ಮುಂಡೆಲ್, ಕುಕ್ಕಿಕಟ್ಟೆ | ಏಲ್ಲೂರ್ | - | - |

ಈ ಎಲ್ಲಾ ಪ್ರದೇಶದಲ್ಲಿ ಅಂತರ್ಜಲ ಕಲುಷಿತಗೊಂಡಿದ್ದು, ಗಂಭೀರವಾದ ಕುಡಿಯುವ ನೀರಿನ ಸಮಸ್ಯೆ ಇಲ್ಲಿದೆ. ಅನೇಕ ಗ್ರಾಮಗಳಲ್ಲಿ ಈ ಕಲುಷಿತ ನೀರನ್ನು ಸಂಗ್ರಹಿಸಿ ಪರೀಕ್ಷೆ ಮಾಡುವ ಕೆಲಸ ಸಹ ನಡೆದಿಲ್ಲ. ಏಲ್ಲೂರ್ ಗ್ರಾಮ ಪಂಚಾಯತ್‌ನ ಹಲವು ಗ್ರಾಮಗಳಲ್ಲಿ ಕುಡಿಯುವ ನೀರಿನ ಪರಿಸ್ಥಿತಿ ಗಂಭೀರವಾಗಿದ್ದು, ಆ ಪ್ರದೇಶಕ್ಕೆ ಒಂದು ಕುಡಿಯುವ ನೀರಿನ ಯೋಜನೆಯನ್ನು ಜಿಲ್ಲಾಡಳಿತ ರೂಪಿಸಿದ್ದರೂ, ಅದರ ಅನುಷ್ಠಾನದ ಜವಾಬ್ದಾರಿಯನ್ನು ಗ್ರಾಮ ಪಂಚಾಯತ್‌ಗೆ ವಹಿಸಿದೆ. ಆದರೆ ಗ್ರಾಮ ಪಂಚಾಯತ್‌ಗೆ ಈ ಕಾರ್ಯಕ್ರಮ ಅನುಷ್ಠಾನಗೊಳಿಸಲು ಯಾವುದೇ ಹಣಕಾಸಿನ ವ್ಯವಸ್ಥೆ ಮಾಡಿರುವುದಿಲ್ಲ.

ಈ ಪ್ರದೇಶದ ಜನರ ಆಕ್ರೋಶಕ್ಕೆ ಮೊದಲನೇ ಕಾರಣ ಕುಡಿಯುವ ನೀರಿನ ವ್ಯವಸ್ಥೆ ಮಾಡುವಲ್ಲಿ ಸರ್ಕಾರ ವಿಫಲಗೊಂಡಿರುವುದು. ರಾಜ್ಯ ಸರ್ಕಾರದಿಂದ ತಕ್ಷಣದಲ್ಲಿ ಜಿಲ್ಲಾಡಳಿತದಿಂದ ಸೂಚನೆಕೊಟ್ಟು, ಈ ಎಲ್ಲಾ ಪ್ರದೇಶಕ್ಕೆ ಸರ್ಕಾರದಿಂದಲೇ ಬದಲಿ ಕುಡಿಯುವ ನೀರಿನ ವ್ಯವಸ್ಥೆ ಮಾಡಲು ಜಿಲ್ಲಾಡಳಿತಕ್ಕೆ ಸೂಚಿಸುವುದು ಹಾಗೂ ಅದಕ್ಕೆ ಬೇಕಾದ ಹಣಕಾಸಿನ ವ್ಯವಸ್ಥೆಯನ್ನು ಸಹ ಸರ್ಕಾರದಿಂದ ಮಾಡಿಕೊಡಬೇಕಾಗಿದೆ. ಈ ವಿಷಯಕ್ಕೆ ಸಂಬಂಧಿಸಿದಂತೆ ಅತ್ಯಂತ ವೇಗದಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಮಾಡುವಲ್ಲಿ ತಾವು ಸೂಕ್ತ ಆದೇಶ ಹೊರಡಿಸಬೇಕೆಂದು ತಮ್ಮಲ್ಲಿ ಕೋರುತ್ತೇನೆ. ಈ ಕಾರ್ಯಕ್ರಮಕ್ಕೆ ತಗಲುವ ವೆಚ್ಚವನ್ನು ಕಂಪನಿಯಿಂದ “ಘಟಿಟಿಟಿಟಿಟಿ ಟಿಟಿ” ಛಿಟಿಟಿಟಿಟಿ ನ ಅಡಿಯಲ್ಲಿ ಭರಿಸಲು ಅವಕಾಶವಿದೆ. ಕಂಪನಿಯಿಂದ ಈ ಹಣ ಭರಿಸುವತ್ತವೂ ಕ್ರಮಗಳನ್ನು ಜರುಗಿಸಬಹುದು.

೨. ರಸ್ತೆ ರಿಪೇರಿ ಕಾಮಗಾರಿಗಳು:

ಈ ಕಂಪನಿಯ ಸುತ್ತಮುತ್ತಲಿನ ಎಲ್ಲಾ ಗ್ರಾಮಗಳಿಗೆ ಇರುವ ಸಂಪರ್ಕ ರಸ್ತೆಗಳು ಹಾಳಾಗಿದ್ದು, ತಕ್ಷಣದಲ್ಲಿ ದುರಸ್ತಿಯ ಅವಶ್ಯಕತೆಯಿದೆ. ಸ್ಥಳೀಯ ಜನರ ಆಕ್ರೋಶಕ್ಕೆ ಇದೂ ಒಂದು ಕಾರಣ. ಈ ಎಲ್ಲಾ ಗ್ರಾಮಗಳಲ್ಲಿನ ರಸ್ತೆಗಳನ್ನು ರಿಪೇರಿ ಪಡಿಸುವುದಲ್ಲದೆ ಹಲವು ಗ್ರಾಮಗಳ ಸಂಪರ್ಕವನ್ನು ಕಂಪನಿಯವರು ತಮ್ಮ ಅನುಕೂಲಕ್ಕಾಗಿ ಕಡಿದಿರುತ್ತಾರೆ. ಈ ಎಲ್ಲಾ ಸಂಪರ್ಕಗಳನ್ನು ಪುನರ್ ನಿರ್ಮಿಸಿ ಕೊಡಬೇಕಾಗಿದೆ. ಈ ವಿಷಯಕ್ಕೆ ಸಂಬಂಧಿಸಿದಂತೆ ಜಿಲ್ಲಾಡಳಿತಕ್ಕೆ ನಿರ್ದೇಶನವನ್ನು ನೀಡುವಂತೆ ತಮ್ಮಲ್ಲಿ ಕೋರುತ್ತೇನೆ.

೩. ಗ್ರಾಮಸ್ಥರ ವಿರುದ್ಧ ದಾಖಲಾಗಿರುವ ಸುಳ್ಳು ಕೇಸುಗಳನ್ನು ರದ್ದು ಪಡಿಸುವಿಕೆ.

ಕಂಪನಿಯಿಂದ ತಮಗಾಗಿರುವ ಜೀವನಾಧರಕ್ಕೆ ಸಂಬಂಧಪಟ್ಟಂತ ತೊಂದರೆಗಳನ್ನು ಹೇಳಿಕೊಂಡ ಸಂದರ್ಭದಲ್ಲಿ ಜಿಲ್ಲಾಡಳಿತ ಮತ್ತು ಸರ್ಕಾರದಿಂದ ಸರಿಯಾದ ಸ್ಪಂದನೆ ಸಿಗದಿರುವ ಹಿನ್ನೆಲೆಯಲ್ಲಿ ಪ್ರತಿಭಟಿಸಿದ ಗ್ರಾಮಸ್ಥರ ಮೇಲೆ ಅನೇಕ ಕೇಸುಗಳನ್ನು ದಾಖಲಿಸಲಾಗಿದೆ. ಈ ಎಲ್ಲಾ ಕೇಸುಗಳನ್ನು ಪುನರ್ ಪರಿಶೀಲಿಸಿ ಅವರ ಮೇಲೆ ದಾಖಲಾಗಿರುವ ಸುಳ್ಳು ಅಥವಾ ನಿಕೃಷ್ಟ ಅಪರಾಧಗಳ ಕೇಸುಗಳನ್ನು ಹಿಂದಕ್ಕೆ ಪಡೆಯಲು ಕ್ರಮ ಜರುಗಿಸಬೇಕೆಂದು ತಮ್ಮಲ್ಲಿ ಕೋರುತ್ತೇನೆ.

ಈ ಮೇಲಿನ ಮೂರು ವಿಷಯಗಳಿಗೆ ಸಂಬಂಧಿಸಿದಂತೆ ಸರ್ಕಾರದಿಂದ ಕ್ರಮಗಳು ಜಾರಿಯಾದಲ್ಲಿ ಈಗಿರುವ ಉದ್ವಿಗ್ನ ವಾತಾವರಣ ತಿಳಿಯಾಗಿ ಆ ಪ್ರದೇಶದಲ್ಲಿನ ಎಲ್ಲಾ ಸಮಸ್ಯೆಗಳಿಗೆ ವೈಜ್ಞಾನಿಕವಾಗಿ ಹಾಗೂ ಎಲ್ಲರಿಗೂ ಸಮಾಧಾನಕರವಾಗಿ ಪರಿಹಾರಗಳನ್ನು ಕಂಡುಕೊಳ್ಳಲು ಬೇಕಾಗುವ ವಾತಾವರಣ ನಿರ್ಮಿಸಬಹುದಾಗಿದೆ. ಪ್ರಸ್ತುತ ಕಂಪನಿಯ ನಿರ್ವಹಣೆ ವ್ಯವಸ್ಥೆಗಾಗಿ ಸ್ಥಗಿತಗೊಳಿಸಲಾಗಿದ್ದು, ನಿರ್ವಹಣೆಯ ನಂತರ ಕಂಪನಿ ದಿ.೨೧.೧೧.೨೦೧೧ರಂದು ಪುನಾರಂಭಗೊಂಡಿದೆ. ಸರ್ಕಾರದಿಂದ ತ್ವರಿತ ಕ್ರಮ ಜರುಗಿಸದಿದ್ದಲ್ಲಿ ಸಮಸ್ಯೆ ಉಲ್ಬಣಗೊಳ್ಳುವ ಸಾಧ್ಯತೆಯಿದೆ. ಈ ಎಲ್ಲಾ ಸಮಸ್ಯೆಗಳಿಗೆ ಶೀಘ್ರ ಪರಿಹಾರವನ್ನು ಕಂಡುಕೊಳ್ಳುವತ್ತ ತಾವು ಸೂಕ್ತ ಆದೇಶವನ್ನು ನೀಡುತ್ತೀರೆಂದು ಆಶಿಸುತ್ತಾ, ಸಮಸ್ಯೆಯ ಪರಿಹಾರಕ್ಕೆ ನನ್ನ ಸಂಪೂರ್ಣ ಸಹಕಾರವನ್ನು ವ್ಯಕ್ತಪಡಿಸುತ್ತಿದ್ದೇನೆ.

ಆದರಗಳೊಂದಿಗೆ,

ತಮ್ಮ ವಿಶ್ವಾಸಿ,
(ವೈ.ಬಿ. ರಾಮಕೃಷ್ಣ)